





ከቀየዬ ወጥቼ ከተማ ስገባ

- ✎ Lesley Koyi, Ursula Nafula
- 👤 Brian Wambi
- 🗨️ Dawit Girma
- 💬 Amharic
- 📊 Level 3





በመንደራችን ያለው መናሐሪያ በሰዎች እና በታጩቁ አውቶብሶች ተጨናንቆ ነበር።
መሬት ላይ ሊጫኑ የተዘጋጁ በርካታ ቁሳቁስ ነበሩ። ረዳቶች አውቶብሶቻቸው
የሚሄድበትን ቦታ በጨናት ይጣሩ ነበር።



«ከተማ! ከተማ! ልንወጣ ነው፤ የሞላ!» እያለ ወያላው ሲጮህ ሰማሁ። አዎ ልሳፈርበት የምፈልገው አውቶብስ ይሄ ነበር።



የከተማ አውቶብሱ እየሞላ ነው፤ ነገር ግን አሁንም ሌሎች ሰዎች ለመግባት ይጋፋሉ።
የተወሰኑት እቃቸውን አውቶብሱ ኪስ ውስጥ ይጭናሉ። ሌሎቹ ደግሞ በአውቶብሱ
ውስጥ።



አዲስ ገቢ መንገዶች ትኬታቸውን ቶሎ ቶሎ አየት እያደረጉ አውቶብሱ ውስጥ መቀመጫ ቦታ መኖሩን ያያሉ። ህጻናቸውን ያቀፉ ሴቶች ለረጅሙ መንገድ ተመቻችተው ተቀምጠዋል።



በመስኮቱ አጠገብ ጥብቆ ገብቼ ተቀመጥኩ። ከኔ አጠገብ የተቀመጠው ሰው
አረንጓዴ የላስቲክ ሻንጣ ይዟል። አድጌ ነጠላ ጫማ ተጫምቷል፤ ልባሽ ኮት ለብሷል፤
የተበሳጩም ይመስላል።



በመስኮቱ አሻግሬ እየተመለከትኩ ወዲያው ያደኩበትን መንደሬን እየለቀኩ መሆኑን አስተዋልኩ። ወደ ግዙፍ ከተማ እየተጓዝኩ ነበር።



መኪናው ሞልቷል፤ ሁሉም መንገደኞች ቦታ ቦታቸውን ይዘዋል። ሻጮች አሁንም እየተጋፉ ሸቀጦቻቸውን ለመንገደኞች ለመሸጥ ወደ አውቶብሱ ይገባሉ። ሁሉም ሰው የሚገዛው ነገር ፍለጋ ይህን ስጠኝ ያን ስጠኝ እያለ ይጫጫህ ጀመር። የሚያደርጉት ነገር ሁሉ ግን እኔን ያዝናናኝ ይዟል።




ጥቂቶቹ ተጓዦች የሚጠጣ ነገር ገዙ፣ ሌሎቹ ደግሞ የሚበሉ ነገር ገዙት ይበሉ ጀመር። እንደህ ምንም ገንዘብ የሌለን ደግሞ ዝም ብለን እንመለከታለን።




ይህ ሁሉ ድርጊት አውቶብሱ የመነሳት ጨካኝ ሲያሰማ ረገብ ይለል፤ ሻጮችም ለመውጣት እየተጣደፉ እግረ መንገዳቸውን ፈጠን ፈጠን እያሉ እየተጫጫሁ ይሸጣሉ።



ሻጮቹ ለመውጣት እርስበራሳቸው ይጋፋሉ። አንዳንዶቹ መንገደኞቹን «አንዴ ልለፍ» እያሉ ሲወጡ ሌሎቹ ደግሞ ለመሸጥ የመጨረሻ ሙከራ ያደርጋሉ።



አውቶብሱ ሲነሳ እኔ በመስኮት በኩል ወደ አፈጠጥኩ። እንደው ወደቀየዬ ዳግም
እመለስ ይሆን እያልኩ ተደነቅሁ።




መንገድ ላይ እየተጓዘን የአውቶብሱ ውስጥ በጣም ይሞቃል። ለመተኛት አስቤ አይኔን ጨፈንኩ።



ሃሳቤ ሁሉ ግን ወደቤቴ ነበር። እንደው እናቴ ደህና ትሆን ይሆን? እንደው ጥንቸሎቼስ ገንዘብ ያወጡ ይሆን? ወንድሜስ አስታውሶ ቸግኞቼን ውሃ ያጠጣ ይሆን?



በመንገድም አጎቴ በዛ ትልቅ ከተማ የሚኖርበትን ቦታ ስም አስታውስኩ። ሳንቀላፋ ሁሉ ይህን ስም አነበንባለሁ።



ከዘጠኝ ሰዓታት በኋላ ወያላ ወደመጣሁበት መንደር ተመለሽ የሚጓዝ ሰው እየጮኸ ሲጣራ ነቃሁ። ትንሽ ቦርሳዬን ይዜ ከአውቶብስ ወረድኩ።



ተመለሹ አውቶብስ በፍጥነት እየሞላ ነው። ወዲያው ፊቱን ወደምስራቅ አዙሮ መመለስ ጀመረ። አሁን ለኔ እጅግ አስፈላጊው ነገር አጎቴ የሚኖርበትን ሰፈር ማፈለግ መጀመር ነው።



Storybooks Outline

global-asp.github.io/storybooks-outline

ከቀየዬ ወጥቼ ከተማ ስገባ

Written by: Lesley Koyi, Ursula Nafula

Illustrated by: Brian Wambi

Translated by: Dawit Girma

This story originates from the African Storybook (africanstorybook.org) and is brought to you by [Storybooks Outline](#) in an effort to provide children's stories in the world's many languages.



This work is licensed under a Creative Commons
[Attribution 4.0 International License](https://creativecommons.org/licenses/by/4.0/).